

DIRETTIVA TAL-KUMMISSJONI 2009/161/UE

tas-17 ta' Diċembru 2009

li tistabbilixxi t-tielet lista ta' valuri ta' limitu indikattivi ta' esponiment professjonali fl-implimentazzjoni tad-Direttiva tal-Kunsill 98/24/KE u li temenda d-Direttiva tal-Kummissjoni 2000/39/KE

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar l-Unjoni Ewropea, u t-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 98/24/KE tas-7 ta' April 1998 dwar il-protezzjoni tas-saħha u s-sigurtà tal-haddiema mir-riskji li għandhom x'jaqsmu mal-aġenti kimiċi fuq il-post tax-xogħol⁽¹⁾, u b'mod partikolari l-Artikolu 3(2) tagħha,

Wara li kkunsidra l-opinjoni tal-Kumitat Konsultattiv dwar is-Sikurezza u s-Saħha fuq il-Post tax-Xogħol,

Billi:

(1) Skont id-Direttiva 98/24/KE, il-Kummissjoni għandha tipproponi t-twaqqif fil-livell Komunitarju ta' għanijiet Ewropej fil-forma ta' valuri ta' limitu indikattivi ta' esponiment professjonali (IOELVs) għall-harsien tal-haddiema minn riskji kimiċi.

(2) Fit-tweqqif ta' din il-hidma, il-Kummissjoni hija mghejjuna mill-Kumitat Xjentifiku dwar il-Limiti tal-Esponiment Professjonali għal Aġenti Kimiċi (SCOEL) imwaqqaf bid-Deċiżjoni tal-Kummissjoni 95/320/KE⁽²⁾.

(3) L-IOELVs huma valuri bbażati fuq is-saħha u li ma jorbtux, ġejjin mill-iktar dejta xjentifika recenti disponibbli u li jikkunsidraw id-disponibbiltà ta' tekniki tat-tkejjil. Huma jiffissaw limiti bażiċi ta' esponiment li taħthom, b'mod ġenerali, ma jkunu mistennija ebda effetti detrimentali għal kwalunkwe sustanza wara esponiment għal hin qasir jew ta' kuljum matul iż-żmien ta' hajja professjonali. Huma jikkostitwixxu l-għanijiet Ewropej biex jiġu assistiti dawk li jimpjegaw biex jideterminaw u jivvalutaw ir-riskji, skont l-Artikolu 4 tad-Direttiva 98/24/KE.

(4) Għal kwalunkwe aġent kimiku li huma stabbiliti għalih IOELV fil-livell Komunitarju, l-Istati Membri huma mitluba jstabbilixxu valur ta' limitu nazzjonali ta' esponiment professjonali billi jikkunsidraw il-valur ta' limitu Komunitarju, iżda jistgħu jiddeterminaw in-natura tiegħu skont il-leġiżlazzjoni u l-prattika nazzjonali.

(5) L-IOELVs għandhom jitqiesu bħala parti importanti tal-approvċ ġenerali biex jiġi żgurat li s-saħha tal-haddiema tiġi protetta kontra r-riskji li jinholqu minn kimiċi perikolużi.

(6) Ir-riżultati tal-valutazzjonijiet tar-riskji u strategiji żviluppati għat-tnaqqis tar-riskju fil-qafas tar-Regolament tal-Kunsill (KEE) Nru 793/93 tat-23 ta' Marzu 1993⁽³⁾ dwar il-valutazzjoni u l-kontroll tar-riskji ta' sustanzi eżistenti jipprovdu għat-twaqqif jew ir-reviżjoni ta' OELs għal numru ta' sustanzi.

(7) Id-Direttiva tal-Kummissjoni 91/322/KEE⁽⁴⁾ kif emendata mid-Direttiva 2006/15/KE⁽⁵⁾ tinkludi limiti tal-esponiment professjonali għal 10 sustanzi u għadha fis-seħh.

(8) Lista ta' limiti ta' esponiment fuq ix-xogħol u lista ulterjuri kienu stabbiliti mid-Direttivi tal-Kummissjoni 2000/39/KE⁽⁶⁾ u 2006/15/KE skont id-Direttiva 98/24/KE. Din id-Direttiva tistabbilixxi t-tielet lista ta' limiti ta' esponiment fuq ix-xogħol skont id-Direttiva 98/24/KE.

(9) Skont l-Artikolu 3 tad-Direttiva 98/24/KE, l-SCOEL ivvalutaw 19-il sustanza, li huma elenkati fl-Anness ta' din id-Direttiva. Wahda minn dawn is-sustanzi, phenol, kienet qabel imniżzla fl-Anness tad-Direttiva 2000/39/KE. L-SCOEL irreviediet il-limitu ta' esponiment fuq ix-xogħol għal din is-sustanza fid-dawl ta' dejta xjentifika riċenti u rrakkomandat it-twaqqif ta' limitu għall-esponiment fuq medda qasira ta' żmien (STEL - short-term exposure limit) apparti l-medja mwieżna fuq perjodu ta' żmien (TWA - time-weighted average) tal-limitu għal esponiment fuq ix-xogħol. Għaldaqstant, din is-sustanza, issa elenkata fl-Anness ta' din id-Direttiva, għandha titneħha mill-Anness tad-Direttiva 2000/39/KE.

(10) Il-merkurju hu sustanza li għandha effetti potenzjalment kumulattivi serji fuq is-saħha. Għalhekk is-sorveljanza tas-saħha inkluz il-monitoraġġ bijologiku skont l-Artikolu 10 tad-Direttiva 98/24/KE għandhom jikkomplementaw l-IOELV.

(11) Hemm bżonn ukoll li jiġu stabbiliti valuri ta' limitu ta' esponiment għal ċerti sustanzi għal hin qasir li jikkunsidraw l-effetti li jiġu minn esponiment għal hin qasir.

⁽¹⁾ ĠU L 131, 5.5.1998, p. 11.

⁽²⁾ ĠU L 188, 9.8.1995, p. 14.

⁽³⁾ ĠU L 84, 5.4.1993, p. 1.

⁽⁴⁾ ĠU L 177, 5.7.1991, p. 22.

⁽⁵⁾ ĠU L 38, 9.2.2006, p. 36.

⁽⁶⁾ ĠU L 142, 16.6.2000, p. 47.

- (12) Għal ċerti sustanzi, hemm bżonn li tiġi kkunsidrata l-possibbiltà ta' penetrazzjoni minn ġol-ġilda sabiex jiġi żgurat l-aqwa livell ta' harsien possibbli.
- (13) Din id-Direttiva għandha tikkostitwixxi pass prattiku lejn il-konsolidazzjoni tad- dimensjoni soċjali tas-suq intern.
- (14) Il-miżuri pprovduti f'din id-Direttiva huma konformi mal-opinjoni tal-Kumitat stabbilit bl-Artikolu 17 tad-Direttiva tal-Kunsill 89/391/KEE ⁽¹⁾ tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-haddiema fuq ix-xogħol,

ikunu konformi ma' din id-Direttiva sa mhux aktar tard mit-18 ta' Diċembru 2011.

Huma għandhom minnufih jinnotifikaw lill-Kummissjoni bit-test ta' dawn id-dispożizzjonijiet u bit-tabella tal-korrelazzjoni bejn id-dispożizzjonijiet u din id-Direttiva.

Meta l-Istati Membri jadottaw dawn id-dispożizzjonijiet, dawn għandhom ikollhom referenza għal din id-Direttiva jew għandhom ikunu akkumpanjati b'referenza bhal din fl-okkażjoni tal-pubblikazzjoni uffiċjali tagħhom. Stati Membri għandhom jiddeterminaw kif għandha ssir tali referenza.

ADOTTAT DIN ID-DIRETTIVA:

Artikolu 1

Fl-implimentazzjoni tad-Direttiva 98/24/KE, qieghda tiġi stabbilita hawnhekk it-tielet lista ta' valuri indikattivi ta' limitu Komunitarji ta' esponiment professjonali għall-aġenti kimiċi elenkati fl-Anness.

Artikolu 2

L-Istati Membri għandhom jistabbilixxu valuri indikattivi ta' limitu nazzjonali ta' esponiment professjonali għall-aġenti kimiċi elenkati fl-Anness, billi jikkunsidraw il-valuri Komunitarji.

Artikolu 3

Fl-Anness għad-Deciżjoni 2000/39/KE qed tithassar ir-referenza għal phenol.

Artikolu 4

1. L-Istati Membri għandhom idahhlu fis-seħh il-liġijiet, ir-regolamenti, u d-dispożizzjonijiet amministrattivi meħtieġa biex

2. L-Istati Membri għandhom jikkomunikaw lill-Kummissjoni t-test tad-dispożizzjonijiet tal-liġi nazzjonali li jadottaw fil-qasam kopert minn din id-Direttiva.

Artikolu 5

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 6

Din id-Direttiva hija indirizzata lill-Istati Membri.

Magħmul fi Brussell, is-17 ta' Diċembru 2009.

Għall-Kummissjoni

José Manuel BARROSO

Il-President

⁽¹⁾ ĠU L 183, 29.6.1989, p. 1.

ANNEX

CAS ⁽¹⁾	ISEM TAL-AĠENT	VALURI TA' LIMITU				Notazzjoni ⁽²⁾
		8 sigħat ⁽³⁾		Fuq medda qasira ⁽⁴⁾		
		mg/m ³ ⁽⁵⁾	ppm ⁽⁶⁾	mg/m ³	ppm	
68-12-2	N,N Dimethylformamide	15	5	30	10	għilda
75-15-0	Carbon Disulphide	15	5	—	—	għilda
80-05-7	Bisphenol A (trab li jinġibed bin-nifs)	10	—	—	—	—
80-62-6	Methyl Methacrylate	—	50	—	100	—
96-33-3	Methylacrylate	18	5	36	10	—
108-05-4	Vinyl Acetate	17,6	5	35,2	10	—
108-95-2	Phenol	8	2	16	4	għilda
109-86-4	2-Methoxyethanol	—	1	—	—	għilda
110-49-6	2-Methoxyethyl acetate	—	1	—	—	għilda
110-80-5	2-Ethoxy ethanol	8	2	—	—	għilda
111-15-9	2-Ethoxyethyl acetate	11	2	—	—	għilda
123-91-1	1,4 Dioxane	73	20	—	—	—
140-88-5	Ethylacrylate	21	5	42	10	—
624-83-9	Methylisocyanate	—	—	—	0,02	—
872-50-4	n-Methyl-2-pyrrolidone	40	10	80	20	għilda
1634-04-4	Tertiary-butyl-methyl ether	183,5	50	367	100	—
	Merkurju u komposti divalentni inorganici tal-merkurju inklużi l-Mercuric oxide u l-Mercuric chloride (mkejlin bhala merkurju) ⁽⁷⁾	0,02	—	—	—	—
7664-93-9	Sulphuric Acid (ċpar) ⁽⁸⁾ ⁽⁹⁾	0,05	—	—	—	—
7783-06-4	Hydrogen Sulphide	7	5	14	10	—

⁽¹⁾ CAS: Numru tar-Reġistru tas-Servizz Kimiku Astratt

⁽²⁾ Notazzjoni tal-għilda assenjata lill-valur ta' limitu tal-esponiment professjonali tindika l-possibbiltà ta' assorbiment sinifikanti minn għilda

⁽³⁾ Imkejnel jew ikkalkulat skont perjodu ta' referenza ta' tmien sigħat bhala medja meqjusa ta' hin (TWA)

⁽⁴⁾ Livell ta' Esponiment fuq Medda Qasira (STEL). Valur ta' limitu li l fuq minnu ma għandux ikun hemm esponiment u li huwa relatat għal perjodu ta' 15-il minuta sakemm mhux speċifikat xorta oħra.

⁽⁵⁾ mg/m³: milligrammi għal kull metru kubu ta' arja f'20 °C u 101,3 KPa.

⁽⁶⁾ ppm: parti għal kull miljun għal volum fl-arja (ml/m³).

⁽⁷⁾ Matul il-monitoraġġ tal-esponiment għall-Merkurju u l-komposti divalentni inorganici tiegħu, għandhom jitqiesu t-tekniki bijoloġici ta' monitoraġġ li jikkomplementaw l-IOELV.

⁽⁸⁾ Fl-għażla ta' metodu xieraq għall-monitoraġġ tal-esponiment, għandhom jitqiesu l-limitazzjonijiet u l-interferenzi potenzjali li jistgħu jfegġu fil-preżenza ta' komposti oħrajn tas-sulphur (kubrit).

⁽⁹⁾ Dan iċ-ċpar huwa mfisser bhala l-frazzjoni toraċika.